



కేజ్రీవార్ జైలులో ఉంటూ ప్రభుత్వాన్ని నడిపారు

2 తే.

నేటి ప్రభాత నూతన

జాతీయ తెలుగు దిన పత్రిక

TGTEL/25/A0784

రిపోర్టర్లు కావలెను

పత్రిక ప్రారంభించిన అనతికాలంలోనే అత్యంత ప్రజాదరణ పొందిన నేటి ప్రభాత సూర్య తెలుగు దినపత్రికలో పనిచేయుటకు రెండు తెలుగు రాష్ట్రాల నుంచి రిపోర్టర్లు కావలెను.

అనుభవం ఉన్నవారికి మాత్రమే ప్రాధాన్యం.

మరిన్ని వివరాలకు సంప్రదించగలరు.

9100900918
9100900931

ప్రచురణ : హైదరాబాద్

ఎడిటర్ : పోలగోని రాజేశ్

శనివారం

23- 08- 2025

సంపుటి : 1

సంచిక : 81

పేజీలు : 8

వెల : 4/-



ఓట్ల తొలగింపులో రాజకీయ పార్టీల తీరుపై విస్మయం

- బూత్ స్థాయిలో ఓటర్లకు సాయం చేయాలని సుప్రీం సూచన
- ఓటు సవరణకు గడువు పెంచాలని ఈసీకి ఆదేశం

2 తే.

బీహార్ లో ఓటరు జాబితా సవరణ వివాదంపై సుప్రీం కోర్టు విచారణ కొనసాగింది. జస్టిస్ సూర్యకాంత్, జస్టిస్ జోయ్ మల్య బాగ్చి బెంచ్ విచారణ చేపట్టింది.



వీధుల్లో పెట్టొద్దు!

- వీధుకుక్కల బెడదపై సుప్రీం కీలక ఆదేశాలు
- బహిరంగ ప్రదేశాల్లో ఆహారం నిషేధం
- నిర్దేశిత స్థలాల్లోనే ఆహార పర్యాటకులు

3 తే.

వీధుకుక్కల బెడదకు సంబంధించి సుప్రీంకోర్టు శుక్రవారం కీలక ఆదేశాలు వెలువరించింది. వీధులు లేదా బహిరంగ ప్రదేశాల్లో ఆహారం అందించడం చట్ట విరుద్ధమని స్పష్టం చేసింది.

హైకోర్టులో కేసీఆర్, హరీష్ కు చుక్కెదురు



హైదరాబాద్- నేటి ప్రభాత సూర్య :

మాజీ సీఎం కేసీఆర్, మాజీ మంత్రి హరీష్ రావుకు హైకోర్టులో చుక్కెదురు రైంది. కాళేశ్వరం కమిషన్ రిపోర్టుపై మధ్యంతర ఉత్తర్వులు ఇవ్వడానికి హైకోర్టు నిరాకరించింది. విచారణ నాలుగు వారాలకు వాయిదా వేసింది. పూర్తి స్థాయి కౌంటర్ ను దాఖలు చేయాలని అడ్వకేట్ జనరల్ ను హైకోర్టు ఆదేశించింది. జస్టిస్ పీసీ ఘోష్ కమిషన్ రిపోర్టు ఆసెంబ్లీలో చర్చించిన తరువాత తదుపరి చర్యలు ఉంటాయని ప్రభుత్వం కోర్టుకు తెలిపింది. ప్రస్తుతం కేసీఆర్, హరీష్ రావు ఎమ్మెల్యేలు కాబట్టి ఆసెంబ్లీలో చర్చించాకే చర్యలు తీసుకుంటామని రాష్ట్ర ప్రభుత్వం చెప్పింది. ప్రభుత్వంపై కూడా హైకోర్టు సీరియస్ అయింది. ముందస్తుగా మీడియా సమావేశం నిర్వహించి.. 60 పేజీల రిపోర్ట్ బయట పెట్టడాన్ని హైకోర్టు తప్పుబట్టింది. అన్ని పబ్లిక్ మిగతా 2వ పేజీలో..



- పిసి ఘోష్ కమిషన్ పై స్పెక్ట్రం నిరాకరణ
- అసెంబ్లీలో చర్చించాకే ముందుకు వెళతాం
- హైకోర్టుకు వివరించిన తెలంగాణ ప్రభుత్వం
- విచారణ నాలుగు వారాలకు వాయిదా

వాతే తదుపరి చర్యలు ఉంటాయని ప్రభుత్వం కోర్టుకు తెలిపింది. ప్రస్తుతం కేసీఆర్, హరీష్ రావు ఎమ్మెల్యేలు కాబట్టి ఆసెంబ్లీలో చర్చించాకే చర్యలు తీసుకుంటామని రాష్ట్ర ప్రభుత్వం చెప్పింది. ప్రభుత్వంపై కూడా హైకోర్టు సీరియస్ అయింది. ముందస్తుగా మీడియా సమావేశం నిర్వహించి.. 60 పేజీల రిపోర్ట్ బయట పెట్టడాన్ని హైకోర్టు తప్పుబట్టింది. అన్ని పబ్లిక్ మిగతా 2వ పేజీలో..

మిగతా 2వ పేజీలో..

25న తెలంగాణ కేబినెట్ భేటీ

- జని రిజర్వేషన్లు, స్థానిక ఎన్నికలపై చర్చ
- కాళేశ్వరం నివేదికపైనా చర్చించే అవకాశం
- హైకోర్టు స్పెక్ట్రం నిరాకరించడంతో కేబినెట్ భేటీ సర్వత్రా ఉత్సాహం

కేసీఆర్ పాలనలో యూరియా కొరత లేదు

- ముందస్తు ప్రణాళికతో గ్రామాల్లోకి సరఫరా
- అసమర్థ పాలనతో ఇప్పుడు అనేక సమస్యలు
- ప్రజలకు కూడా కేసీఆర్ పాలనంటే తెలిసింది
- బిఆర్ఎస్ వర్కింగ్ ప్రసిడెంట్ కేటిఆర్



అరిగోన్ పెడుతన్న వారి పతనం ప్రారంభమైందన్నారు. నాడు కేసీఆర్ యూరియా కోసం ముందస్తు ప్రణాళికలు రూపొందించారన్నారు. వ్యవసాయ అధికారుల నుంచి రైల్వే శాఖ వరకు కేసీఆర్ స్వయంగా సమన్వయం చేశారని చెప్పుకొచ్చారు. చిల్లర రాజకీయాల చేసే అసమర్థుల వల్లే రైతులకు ఈ కష్టాలు వచ్చాయి. వందేళ్ల విజన్ ఉన్న మిగతా 2వ పేజీలో..

మిగతా 2వ పేజీలో..

సీఎస్ఆర్ నిధులతో మండలానికో అంబులెన్స్

- తెలంగాణలో గ్రీన్ ఎనర్జీ ఉత్పత్తిలో ముందంజ
- యాదాద్రి పవర్ ప్లాంట్ నిర్మాణానికి ఉద్యోగ పత్రాలు
- ప్రజాభివృద్ధి కార్యక్రమంలో డిప్యూటీ సీఎం భట్టి



హైదరాబాద్- నేటి ప్రభాత సూర్య :

సీఎస్ఆర్ నిధులతో ప్రతి మండలానికి అంబులెన్స్ ఏర్పాటుచేస్తాం అని ఉపముఖ్యమంత్రి భట్టి విక్రమార్కు అన్నారు. గురుకులాల విషయంలో ప్రభుత్వం నిర్దిష్ట ప్రణాళికలతో వెళ్తోంది. కాంగ్రెస్ ప్రభుత్వం అధికారంలోకి వచ్చాక ఎనర్జీ పాలసీ తీసుకొచ్చింది. రెవెన్యూ కూడా విద్యుత్ పోకుండా చర్యలు చేపడుతున్నారన్నారు. యాదాద్రి పవర్ ప్లాంట్ భూ నిర్మాణానికి ప్రజాభివృద్ధి 320 మందికి ఉద్యోగ నియామక పత్రాలు అందజేశారు. ఈ సందర్భంగా మాట్లాడిన భట్టి.. దాదాపు 500 మంది నిర్మాణానికి ఉద్యోగాలు ఇస్తున్నామని మిగతా 2వ పేజీలో..

మిగతా 2వ పేజీలో..

యూరియా కొరత పేరిట చెప్పల రాజకీయం

- కావాలనే రైతులను బజారుకీడుస్తున్నారు
- కేంద్రం నుంచి సరఫరాలో కొంత ఆలస్యం
- మెదక్ ఎంపి రఘునందన్ రావు వెల్లడి

సిద్దిపేట- నేటి ప్రభాత సూర్య :

ఆవరేషన్ సిందూర్ వల్ల యూరియా రావడం ఆలస్యమైందని బీజేపీ మెదక్ ఎంపి ఎం. రఘునందన్ రావు వెల్లడించారు. శుక్రవారం సిద్దిపేటలో ఎంపీ మీడియాతో మాట్లాడుతూ కొంతమంది కావాలని యూరియా కొరత పేరిట మిగతా 2వ పేజీలో..



సహస్ర హంతకుడు పక్కింటి బాలుడు

- దొంగతనానికి వచ్చి హత్య చేసినట్లు గుర్తింపు
- బాలుడిని అదుపులోకి తీసుకుని విచారణ

హైదరాబాద్- నేటి ప్రభాత సూర్య :

సగరాన్ని కలవేసిన కూకట్ పల్లి బాలిక సహస్ర హత్య కేసులో పోలీసులు కీలక పురోగతి సాధించారు. 12 ఏళ్ల బాలికను హత్య చేసిన నిందితుడిని గుర్తించి అదుపులోకి తీసుకున్నట్లు తెలుస్తోంది. దర్యాప్తులో భాగంగా పోలీసులు అసమా నితులపై దృష్టి మిగతా 2వ పేజీలో..



వైద్యశాఖలో ఖాళీల భర్తీకి నిర్ణయం

- 1623 స్పెషలిస్ట్ డాక్టర్ పోస్టుల భర్తీకి నోటిఫికేషన్

వైద్య ఆరోగ్య శాఖలో ఖాళీ పోస్టుల భర్తీకి ప్రభుత్వం నిర్ణయించింది. 1623 స్పెషలిస్ట్ డాక్టర్ పోస్టుల భర్తీకి నోటిఫికేషన్ జారీ చేసింది. మిగతా 2వ పేజీలో..



సాగర్ హైవేకి ది ఢిల్లీ వరల్డ్ స్కూల్


- అనుమతి లేని పాఠశాలపై చర్యలు ఎక్కడ
- ప్రమాదాలు జరిగితే బాధ్యత ఎవరిది?
- నిద్ర మత్తులో అధికారులు ఓపినింగ్ పరిమిషన్ రద్దు చేయాలని విద్యార్థి సంఘాల డిమాండ్



తుర్యయంజాల్ -నేటి ప్రభాత సూర్య :

తుర్యయంజాల్ పురపాలక సంఘం పరిధిలోని 19 వార్డు సాగర్ రహదారి పై అనుమతి లేని సెల్టార్ తో కూడిన కమర్షియల్ బిల్డింగ్ లో ది ఢిల్లీ వరల్డ్ స్కూల్ కు విద్యా శాఖ నుంచి తాత్కాలిక పర్మిషన్ తీసుకొని పాఠశాలను నిర్వహిస్తున్నారు. సాగర్ ప్రధాన రహదారికి స్కూల్ ఉండడం తో విద్యార్థులకు ప్రాణహాని జరిగే అవకాశాలు కూడా ఉంటాయి. ప్రమాదాలు జరిగితే ఎవరు బాధ్యత వహిస్తారు. విద్యార్థులకు కనీస మౌలిక సదుపాయాలు ఫీజులు వసూలు చేస్తున్నారు. సరైన అర్హత లేని వారి తో విద్యా బోధన చేపిస్తున్నారు. విద్యార్థులకు ఆడుకోవడానికి సరైన ఆట స్థలం లేదు వెంటనే ఈ పాఠశాల ఓపినింగ్ పరిమిషన్ రద్దు చేయాలని విద్యార్థి సంఘాలు కోరుతున్నారు. విద్యార్థి హక్కు చట్టానికి తూట్లు పొడుస్తూ చట్ట వ్యతిరేక పద్ధతిలో ఈ స్కూలు యాజమాన్యం వ్యవహరిస్తున్నది. ఇప్పటికే నా జిల్లా విద్యాధికారులు ది ఢిల్లీ వరల్డ్ స్కూల్ పై చర్యలు తీసుకోవాలని విద్యార్థి సంఘాలు కోరుతున్నారు..

ఫీజులు వసూలు చేస్తున్నారు. సరైన అర్హత లేని వారి తో విద్యా బోధన చేపిస్తున్నారు. విద్యార్థులకు ఆడుకోవడానికి సరైన ఆట స్థలం లేదు వెంటనే ఈ పాఠశాల ఓపినింగ్ పరిమిషన్ రద్దు చేయాలని విద్యార్థి సంఘాలు కోరుతున్నారు. విద్యార్థి హక్కు చట్టానికి తూట్లు పొడుస్తూ చట్ట వ్యతిరేక పద్ధతిలో ఈ స్కూలు యాజమాన్యం వ్యవహరిస్తున్నది. ఇప్పటికే నా జిల్లా విద్యాధికారులు ది ఢిల్లీ వరల్డ్ స్కూల్ పై చర్యలు తీసుకోవాలని విద్యార్థి సంఘాలు కోరుతున్నారు..





కావేరి-గోదావరి అనుసంధానం

బనకచర్లపై చర్చ రాలేదన్న రామాల బొజ్జ

హైదరాబాద్- నేటి ప్రభాత సూర్య : గోదావరి- కావేరి నదుల అనుసంధానంపై ఎన్డబ్ల్యూడీఏ ఆధ్వర్యంలో నిర్వహించిన సంప్రదింపుల భేటీ ముగిసింది. మరోమారు సమావేశం నిర్వహిస్తామని సీడబ్ల్యూసీ చైర్మన్ అతుల్ జైన్ వెల్లడించారు. నదుల అనుసంధానంపై రాష్ట్ర అభిప్రాయాలు వివరించినట్లు- తెలంగాణ సీటిపార్లమెంటు శాఖ ముఖ్య కార్యదర్శి రామాల

బొజ్జ పేర్కొన్నారు. తెలంగాణ నుంచి వెళ్తున్న నీటిలో సగం అంటే.. 74 టీఎంసీలు కోరినట్లు- తెలిపారు. ఏపీ నాలుగు ఇంట్లా లింకిలను ప్రతిపాదించింది. తెలంగాణ సమృద్ధి లేకుండా ఇంట్లా లింకులు ఆమోదించవద్దని కోరాం. బనకచర్ల లింక్ అంశం అంతగా చర్చకు రాలేదు. ఈ ప్రాజెక్టుపై రాష్ట్ర అభిప్రాయాలను గతంలోనే చెప్పామని రామాల బొజ్జ వివరించారు.

సంపాదకీయం

ప్రసాజ్ఞామ్నంలో నిరంకుశం పనికిరాదు!

ప్రపంచంలో అతి పెద్ద ప్రజాస్వామ్య దేశంగా భావించే భారతదేశంలో ఆరోగ్యకరమైన రాజకీయ వాతావరణం లేకుండా పోతోంది. అధికారం చేపట్టిన నేతలు నిరంకుశమనే విషసంస్కృతిని పెంచి పోషిస్తున్నారు. అన్ని వ్యవస్థలతో పాటు మీడియా పైనా నిరంకుశంగా వ్యవహరిస్తున్నారు. తాము కోరుకున్నది మీడియాలో రావాలన్న అహంకారంతో ఉన్నారు. లేకుంటే మాకు వ్యతిరేకంగా మీడియా కథనాలు రాస్తోందని అక్కసు వెళ్లగక్కుతున్నారు. అలాగే మీడియా సంస్థలపై కక్ష సాధింపు చర్యలకు దిగుతున్నారు. మీడియా ప్రతినిధులను దరిదాపుల్లోకి రాకుండా చూస్తున్నారు. సొంత మీడియాలను ప్రోత్సహిస్తూ.. డబ్బా కొట్టుకుంటున్నారు. అహంకారం పతన హేతువు... ఇది అందరికీ తెలుసు.. కానీ మోడీ, మమతా బెనర్జీ, కెసిఆర్, జగన్ వీరంతా అహంకార పాలకులుగా నిలిచిపోతారనడంలో సందేహం లేదు. మోడీ దేశానికి ఏమిచేయలేదని.. మోడీ అహంకారపూరితంగా వ్యవహరిస్తున్నారని అధికారంలో ఉండగా కెసిఆర్ తరచూ మండిపడుతూ వచ్చారు. కానీ కెసిఆర్ అంతకు మించిన అహంకారి అని తెలంగాణలో ఎవరిని అడిగినా చెబుతారు. ఇప్పుడాయన కేవలం తను సృష్టించుకున్న ఏకాంతంలో గడుపుతున్నారు. ప్రజల్లో ఎక్కడా కానరావడం లేదు. ఆయన ఎవరినీ దరిచేరనీయరన్నది కూడా అంతే నిజం. అధికారంలో ఉండగా జనగ్ కూడా అదే తరహాలో బద్దేళ్లు అధికారం ఏలారు. జనాలను దూరంగా పెట్టారు.

నిజానికి ప్రజాస్వామ్యంలో అహంకారం, నిరంకుశం పనికిరాదు. మోడీ గురించి విమర్శలు చేస్తున్న ఇండియా కూటమి నేతలు తమగతాన్ని కూడా గుర్తు చేసుకుంటే మంచిది. తమవైపు కూడా జనం చూస్తారని గుర్తించాలి. ప్రజాస్వామ్యంలో ప్రజలే దేవుళ్లు.. వారిచ్చే ఓటుతో నిరంకుశంగా కాకుండా.. ప్రజాస్వామ్య యంతంగా పాలన సాగించాలి. ఓట్లనుకోవడం ఎలాగో తెలుసుకుని రాజ్యమేలుతున్న మన రాజకీయ నేతలు అధికారంలోకి రాగానే ప్రజాస్వామ్య విలువలను తుంగలో తొక్కిస్తున్నారు. ప్రజలను పురుగుల్లా చూస్తున్నారు. పోలీసులను తమ గుప్పట్లో పెట్టుకుని పాలన చేస్తున్నారు. ప్రజల చెంతకు రావడం, వారి గురించి తెలుసుకోవడం అన్నది మరచి పోయారు. ఇలా జరుగుతుందని రాజ్యాంగ నిర్మాత అంబేద్కర్ మహాశయుడు ఆనాడు ఊహించి పేర్కొన్నారు. లేకుంటే ఎప్పుడో ఒక దగ్గర చెక్ పాయింట్ పెట్టేవారు. ప్రజలకు చేరువగా ఉండాల్సిన నేతలు ప్రస్తుతం గిరిగోనుకుని తమ బంగళాలు దాటి రావడం లేదు. ప్రజల సమస్యలు తెలుసుకునే ప్రయత్నం చేయడం లేదు. ఆందోళనలు చేస్తున్నా వట్టిండుకోవడం లేదు.

దేశంలో మిగతా నేతల సంగతెలా ఉన్నా.. మోడీ, కెసిఆర్, జగన్లు అహంకారంలో తారాస్థాయికి చేరుకున్నారు. నిరంకుశంలో హిట్లర్, మోస్లీలను మించారు. మోడీని ప్రశ్నించే ముందు ఈ విషయాలను తమకు తాముగా ప్రశ్నించుకుంటే బాగుండేది. ఇకపోతే తెలంగాణలో కెసిఆర్కు ముందు సిఎంలుగా పనిచేసిన వారెవరూ ఎవరు కూడా ఇంత నిరంకుశంగా లేరు. దివంగత ప్రజాయుద్ధవౌక గద్దర్, కోదండరామ్ తదితర తెలంగాణ ఉద్యమకారులను కూడా కెసిఆర్ దూరం పెట్టిన విషయాన్ని జనం చూశారు. ఉమ్మడి ఏపీలో చెన్నారెడ్డి లాంటి నేత కూడా ఇంత నిరంకుశంగా పాలించ లేదు. దివంగత వైఎస్ కూడా ఎప్పుడూ ప్రజల్లో ఉండేవారు. ఇప్పుడు విభజన తరవాత అటు కెసిఆర్, ఇటు జగన్ పాలనా వగాలు చేపట్టాక నిరంకుశంగా వ్యవహరించడంతో పాటు ఎదుటి పార్టీలను, వ్యక్తులను గంజిలో ఈగ తీసినట్లుగా వ్యవహరించారు. రాష్ట్రాలపై అప్పులకుప్పగా తయారు చేశారు. అందుకే జనం వారిని కూడా నిరంకుశంగానే దూరం పెట్టారు. ప్రజాసంక్షేమం పేరుతో డబ్బులు వందేరంతో భాజానాను ఊడ్చేస్తున్న నాయకులు ఎప్పుడీకైనా జవాబుదారీగా ఉండాల్సిందే. అధికారంలో ఉన్న వారు నిజంగా మంచి పనులు చేస్తే ప్రజలు వారిని దూరం పెట్టరు. ప్రజలు నానా అవస్థలు పడుతున్నా వాటిపై వట్టింపు లేకుండా పాలన సాగిస్తున్నారు.

ఇక బిజెపి విషయానికి వస్తే.. అన్ని రాష్ట్రాల్లో పాగా వేయాలన్న సంకల్పం ఉంటే మంచిదే. అందుకు మంచి పనులు చేస్తే చాలు. ప్రజలకు ఉద్యోగ, ఉపాధి కల్పించి, జీవనీ వాయింపులు లేకుండా చేసి, ధరలను అదుపులో పెట్టగలిగితే ప్రజలే నేరుగా వచ్చి ఓటిసి బిజెపిని అక్కసు చేర్చుకుం టారు. అలా జరగడం లేదు కనుకనే హిమాచల్, కర్ణాటకలో దెబ్బకొట్టారు. ఈ క్రమంలో మోడీ కూడా అత్యపరిశీలన చేసుకోవాలి. తమ పాలన అంతా బ్రహ్మాండంగా ఉందన్న అహంకారంలో ప్రధాని మోడీ ఉన్నారు. ఎంతో గొప్ప పాలన అందిస్తున్నామని చాటుకుంటున్నారు. త్వరలోనే రెండు రాష్ట్రాలలో జరుగ బోయే అసెంబ్లీ ఎన్నికలను ఎదుర్కొనాల్సి ఉంది. ఈ ఎన్నికలకు ముందు అయినా బిజెపిని ప్రజలకు చేరువ చేసేలా మోడీ ప్రజలకు చేరువ కావాలి. ప్రజాస్వామ్యాన్ని, హక్కులను, న్యాయాన్ని ప్రభుత్వాన్ని, వ్యవస్థలను కాపాడుకోవాలి ఉంది. పాలకులు ఇది గమనించి తమపనితీరును మెరుగు పర్చుకుంటే మంచిది. అలాకాకుండా నాయకులు తమ అహంకారాన్ని వీడక పోతే కాలగర్భంలో కలిసిపోక తప్పదు. ప్రజలతో మంచి అనిపించుకునేలా నిర్ణయాలు తీసుకోవాలి. కేంద్రంలో అయినా రాష్ట్రాల్లో అయినా పాలకులు నిజాయితీగా సాగాలి. ప్రజలకు మేలు చేసే నిర్ణయాలు తీసుకోవాలి.

గోదావరికి తగ్గిన వరద ఉధృతి

- భద్రాచలం వద్ద నెమ్మదించిన గోదావరి

హైదరాబాద్- నేటి ప్రభాత సూర్య : ఎగువన కురిసిన భారీ వర్షాలు, వస్తూన్న వరదతో ఉగ్రరూపం దాల్చిన గోదావరి క్రమంగా తగ్గుముఖం పడుతోంది. గురువారం రాత్రి 8 గంటలకు భద్రాచలం వద్ద నీటిమట్టం 51.9 అడుగులు ఉండగా వరద ప్రవాహం 13.66 లక్షల క్యూసెక్కులుగా నమోదైంది. రాత్రి 11 గంటలకు నీటిమట్టం తగ్గుముఖం పట్టి 51.4 అడుగులకు చేరింది. బుధవారం అర్ధరాత్రి 12 గంటలకు 48.6 అడుగులు ఉండగా గురువారం తెల్లవారుజామున 3 గంటలకు 49.5 అడుగులకు పెరిగింది. ఉదయం 6 గంటలకు 50.3, 9 గంటలకు 50.9, మధ్యాహ్నం 12 గంటలకు 51.4, 3 గంటలకు 51.9 అడుగులకు చేరింది. 5 గంటల పాటు- అదేస్థాయిలో నిలకడగా కొనసాగింది. రాత్రి 9 గంటలకు 51.7, 10 గంటలకు 51.5, 11 గంటలకు 51.4 అడుగులకు తగ్గింది. శుక్రవారం తెల్లవారుజాముకల్లా ఈ ప్రవాహం మరింత తగ్గినట్లుగా అధికారులు అంచనా వేస్తున్నారు. వివిధ ప్రాజెక్టులకు వరద ప్రవాహం కొనసాగుతోంది. గురువారం దుమ్ముగూడెం (సీతమ్మనగర్)కు 13.23 లక్షల క్యూసెక్కుల వరద వచ్చి చేరింది. సమ్మక్క సాగర్ (తుపాకులూడెం) బ్యారేజీకి 8.26 లక్షలు, మేడిగిడ్డకు 7.40 లక్షల క్యూసెక్కుల ఇన్ఫ్లో+అవుట్ రాం.. వచ్చింది వచ్చినట్లే. దిగువకు పదిలిపెట్టారు. గోదావరి ఉధృతితో తెలంగాణ-ఏపీ సరిహద్దులోని అల్లూరి జిల్లా యటపాక మండలం రాయనీపేట వద్ద జాతీయ రహదారిపై వరద నీరు వచ్చి చేరింది. ముందు జాగ్రత్తగా వాహనాల రాకపోకలను నిలిపివేశారు. భద్రాచలం-చర్ల మార్గంలో కూడా రాకపోకలకు అంతరాయం ఏర్పడింది. గోదావరి ఉగ్రరూపంతో ఏపీలోని ఏలూరు జిల్లా వేలేరుపాడు, కుక్కునూరు మండలాల్లో 29 గ్రామాలకు రాకపోకలు నిలిచిపోయాయి. ఈ రెండు మండలాల్లో లోతట్టు- ప్రాంతాలు, రహదారులపైకి వరద చేరుకోవడంతో బాహ్య ప్రపంచంతో సంబంధాలు తెగిపోయాయి. శబరి నది ఉధృతి కారణంగా వేలేరుపాడు మండలంలోకి వరద అంతకంతకు పెరుగుతూనే ఉంది. భద్రాచలం నుంచి దిగువకు 13.60 లక్షల క్యూసెక్కుల నీరు ప్రవహిస్తుండటంతో వేలేరుపాడు, కుక్కునూరు మండలాల్లోని గ్రామాలను వరద చుట్టుముట్టింది.



పార్లమెంట్ ఆవరణలోకి

వ్యక్తి చొరబాటు

- భద్రతా సిబ్బంది కళ్లుగప్పి గోడదూకిన అగంతకుడు
- వెంటనే సిబ్బంది లప్తుమత్తం
- అదుపులోకి అగంతకుడు
- మరోసారి భద్రతా వైఫల్యం బట్టబయలు

న్యూఢిల్లీ-నేటి ప్రభాత సూర్య :

పార్లమెంట్లోని భద్రతా సిబ్బంది వైఫల్యం మరోసారి బహిర్గతమైంది. ఓ అగం తకుడు గోడ దూకి పార్లమెంట్ భవనం లోకి చొరబడ్డాడు. భద్రతా సిబ్బంది వెంటనే అప్రమత్తమై.. అతడిని అదుపులోకి తీసుకుంది. శుక్రవారం ఉదయం ఒక వ్యక్తి రైలు భవనం వైపునున్న చెట్టు ఎక్కి.. కొత్త పార్లమెంట్ భవనంలోని గురుడ గేట్ వద్ద కిందకి దూకి పార్లమెంట్ భవనంలోకి ప్రవేశించాడు. ఈ విషయాన్ని అక్కడే ఉన్న భద్రతా సిబ్బంది చూసి.. అతడిని వెంటనే అదుపులోకి తీసుకున్నారు. అనంతరం అతడిని పార్లమెంట్ భద్రతా సిబ్బంది కార్యాలయానికి

తరలింపి.. విచారిస్తున్నారు. పార్లమెంట్ వర్షా కాల సమావేశాలు ముగిసిన ఒక రోజు తర్వాత ఈ సంఘటన చోటు చేసుకోవడం గమనార్హం. ఈ సమావేశాలు ఆగస్టు 21వ తేదీన ముగిసిన సంగతి తెలిసిందే. గత ఏడాది సైతం ఈ తరహా ఘటన చోటు చేసుకున్న సంగతి తెలిసిందే. 20 ఏళ్ల వయస్సు ఉన్న వ్యక్తి పార్లమెంట్ గోడ దూకి ఆనెక్స్ భవనం ఆవరణలోకి ప్రవేశించాడు. ఫ్యాక్ట్, టీ వర్గ ధరించిన ఆ యువకుడిని సిఐ ఎం ఎఫ్ సిబ్బంది పట్టుకున్న వీడియో సోఫల్ మీడియాలో వైరల్ అయిన సంగతి తెలిసిందే. అతడు ఉత్తరప్రదేశ్కు చెందిన మనీషా గుర్తించారు. అతడి వద్ద ఎటు వంటి ఆయుధాలు లభ్యం కాలేదు.

అయితే అతడి మానసిక పరిస్థితి సరిగ్గా లేదని పోలీసులు తెలిపారు. ఇక రెండేళ్ల క్రితం పార్లమెంట్ శీతాకాల సమావేశాలు జరుగుతున్న వేళ.. లోక్ సభలో పబ్లిక్ గ్యాలరీలో కూర్చున్న ఇద్దరు యువకులు ఆ తర్వాత సభలో దూకి సభ్యులను భయభ్రాంతులకు గురి చేశారు. రంగుల పొగను పదిలి అందరినీ భయభ్రాంతులకు గురిచేశారు. అదే సమయంలో పార్లమెంట్ వెలుపల కూడా ఇద్దరు వ్యక్తులు ఇదేరకమైన నిరసనను చేపట్టారు. ఈ ఘటన తర్వాత పార్లమెంట్లో భద్రతను మరింత కట్టుదిట్టం చేశారు. ఈ ఘటన పార్లమెంట్లోని భద్రతా వైఫల్యాన్ని బయటపెట్టింది. అనంతరం పార్లమెంట్ భద్రతను మరింత కట్టుదిట్టం

చేశారు. 2001, డిసెంబర్ 13వ తేదీ పార్లమెంట్పై ఉగ్రవాదులు దాడికి యత్నించారు. ఈ అంశంపై చర్చ జరుగుతున్న రోజే.. ఈ అగంతకులు సభలోకి ప్రవేశించి గందరగోళం సృష్టించడం గమనార్హం. గతేడాది ఆగస్టులో కూడా ఈతరహా ఉల్లంఘన చోటు చేసుకుంది. ఓ యువకుడు పార్లమెంట్ గోడ దూకి లోపలికి చొరబడేందుకు యత్నించాడు. నిందితుడిని ఉత్తరప్రదేశ్కు చెందిన మనీషాగా పోలీసులు గుర్తించారు. అప్పుడు నిందితుడి వద్ద ఎలాంటి అనుమానాస్పద వస్తువులు లభించలేదు. అతడి మానసిక పరిస్థితి సరిగ్గా లేదని అప్పట్లో పోలీసులు వెల్లడించారు.

డికెకు సిఎం పదవి దక్కేనా?

నిపురుగప్పిన నిష్పలా అసంతృప్తి.. అంతుచిక్కని కాంగ్రెస్ తీరు

బెంగళూరు, నేటి ప్రభాత సూర్య : కర్ణాటకలో 'సీఎం మార్పు' అంశంపై పార్టీలో అంతర్గత కలహాలు కొనసాగుతున్నాయి. డికి శివకుమార్ నిపురుగప్పిన నిష్పలా తన కోరికలను అణచివేసుకుని పైకి సౌమ్యుడిలా కనిపిస్తున్నారు. తను పోరాటం చేసి అధికారం లోకి తీసుకుని వస్తే సీఎం పీఠం దక్కడం లేదన్న బాధలో కుమిలిపోతున్నారు. మరోవైపు బద్దేళ్లు తనే సీఎంనని సిద్ధరామయ్య భీష్మించుకున్నారు. బద్దేళ్లా తానే ముఖ్యమంత్రినని ఓవైపు సిద్ధరామయ్య నొక్కి చెబుతున్నా.. అటు ఉప ముఖ్యమంత్రి డికి శివకుమార్.. తన చేతుల్లో ఏమీ లేదంటూనే 'ఆశ పడటంలో తప్పులేదు కూడా' అనే సంతోషిస్తున్నారు. అయితే సీఎం మార్పునకు పార్టీ ఎటువంటి చర్యలు తీసుకోకపోవడంతో శివకుమార్ అసంతృప్తితో ఉన్నట్లు తెలుస్తోంది. తాను కూడా ఎప్పుడీకైనా ముఖ్యమంత్రి పదవిని స్వీకరిస్తానని పలు మార్లు బహిరంగంగానే చెప్పిన డికి.. తన వ్యాఖ్యల ద్వారా ఆ పీఠంపై తనకున్న ఆశను వెలిబుచ్చుతున్నారు.



ఈ పరిణామాల నేపథ్యంలో తాజాగా డికి వ్యవహరించిన తీరు చర్చనీయాంశంగా మారింది. ఇటీవల జరిగిన కర్ణాటక అసెంబ్లీ సమావేశంలో శివకుమార్ తన రాజకీయ జీవితం గురించి మాట్లాడుతూ.. ఆరి స్పెన్తో తనకున్న సంబంధాన్ని గుర్తు చేసుకున్నారు. ఆరిస్పెన్ గీతమైన 'సమస్తే నదా వత్సలే'ను ఆయన పాడడంతో భాజపా నాయకులంతా చిరునవ్వులు చిందిస్తూ, బల్లలపై చప్పుట్లు చరుస్తూ.. నినాదాలు చేశారు. ఈ వీడియో సోఫల్ మీడియాలో వైరల్గా

మారడంతో అసెంబ్లీలో శివకుమార్ ప్రవర్తనపై నెట్టింట్ మరోమారు చర్చ మొదలైంది. తనకు సీఎం పీఠం ఇవ్వకపోతే భాజపాలో చేరి అవకాశం ఉందని కాంగ్రెస్ పార్టీని, సిద్ధరామయ్యను బెదిరించేందుకే ఆయన ఈవిధంగా చేసి ఉంటారని పలువురు నెటిజన్లు చర్చించు కుంటున్నారు. ఇటీవల స్వాతంత్ర్య వేడుకల్లో ప్రధాని మోడీ ఆరిస్పెన్ను ప్రశంసించడాన్ని కాంగ్రెస్ అధ్యక్షుడు ఖర్గే తప్పుపట్టిన నేపథ్యంలో శివకుమార్ పరోక్షంగా ఆయనకు పార్టీ మార్పు గురించి హెచ్చరికలు చేసి ఉంటారని మరికొందరు భావిస్తున్నారు. 2023లో జరిగిన అసెంబ్లీ ఎన్నికల తర్వాత ముఖ్యమంత్రి పదవిపై రాష్ట్ర కాంగ్రెస్లో తీవ్ర స్థాయిలో చర్చ జరిగింది. సిద్ధరామయ్య, డికి శివకుమార్లు రెండు స్ఫుర్తపాటు పదవిలో కొనసాగేలా ఓ అంగీకారానికి వచ్చారన్న వార్తలూ వచ్చాయి. పలు కేసుల్లో సిద్ధరామయ్య పేరు బయటకు రావడంతో సీఎంగా ఆయనను తొలగించాలన్న డిమాండ్లు తెరపైకి వస్తున్నాయి.

ఢిల్లీలో నకిలీ సిబిఐ అధికారుల హల్-చల్

- రూ.2.5 కోట్లు దోచుకున్న ముఠా
- ఓ మహిళ సహా ఇద్దరి అరెస్ట్

న్యూఢిల్లీ- నేటి ప్రభాత సూర్య : దేశ రాజధాని ఢిల్లీలో నకిలీ సీబీఐ అధికారుల చేతిపాటం కలకలం సృష్టించింది. సీబీఐ అధికారులుగా నటిస్తూ ఒక ముఠా ఏకంగా రూ.2.5 కోట్లు దోచుకుంది. బాధితుడి ఫిర్యాదు మేరకు పోలీసులు కేసు నమోదు చేసి దర్యాప్తు చేశారు. దర్యాప్తులో భాగంగా కేసుతో సంబంధం ఉన్న ఒక మహిళతో సహా ఇద్దరు నిందితులను అరెస్టు చేసి, వారి నుంచి రూ.కోటికి పైగా నగదును స్వాధీనం చేసుకున్నట్లు- పోలీసులు తెలిపారు. ఈ ఘటన తూర్పు ఢిల్లీలోని వివేక్ విహార్ ప్రాంతంలో వెలుగుచూసింది. ఘజియాబాద్లోని ఇందిరాపురం సమావంలో నివస్తున్న వ్యాపారస్థుడు మన్మోహన్ పలువురు నకిలీ సీబీఐ అధికారులు టార్గెట్ చేసి అతని కార్యాలయంలో నుంచి దాదాపు రూ.2.5 కోట్ల దోచుకొన్నారు. ఆగస్టు 19న మన్మోహన్ తన స్నేహితుడు రవిశంకర్ను తన ఆఫీస్ నుంచి రూ.1.10 కోట్లు- తన ఇంటికి తీసుకురావాలని చెప్పాడు. దీంతో రవిశంకర్ నగదు బ్యాగుతో బయటకు రాగానే, నలుగురు వ్యక్తులు రెండు కాదల్లో వచ్చారు.

వారిలో ఒక మహిళ కూడా ఉంది. వచ్చిన వాళ్లు తమను తాము సీబీఐ అధికారులమని పరిచయం చేసుకొని రవిశంకర్పై దాడి చేసి, డబ్బు బ్యాగును లాక్కన్నారు. తర్వాత ఆయన బలవంతంగా ఆఫీసు లోపలికి తీసుకెళ్లి, అక్కడ ఉన్న మన్మోహన్ ఉద్యోగి దీపక్ మహేశ్వరిని వదిలి వెళ్లారు. అనంతరం వారు ఆఫీసులో ఉంచిన మిగిలిన నగదును కూడా తమతో తీసుకెళ్లారు. ఈక్రమంలో ముఠా సభ్యులు వారిద్దరినీ కూడా వారితో బండ్లుగా తీసుకెళ్లారు. అనంతరం చింతామణి ఆందర్కాన్ దగ్గర రవిశంకర్ను, నిగంబోర్లో ఫూలే దగ్గర మహేశ్వరిని వదిలి వెళ్లారు. విషయం తెలుసుకొని మన్మోహన్ వివేక్ విహార్ పోలీస్ స్టేషన్లో ఫిర్యాదు చేశారు. పోలీసులు కేసు నమోదు చేసి దర్యాప్తు ప్రారంభించినట్లు- తెలిపారు. డీసీపీ ప్రశాంత్ గౌతమ్ మాట్లాడుతూ.. సంఘటన స్థలం, చుట్టు-పక్కల ప్రాంతంలోని సీసీటీవీ ఫుటేజీలను పరిశీలించగా, నిందితులు వాడిన వాహనాలు ఢిల్లీలోని సాకేత్ ఉన్న ఒక ఎస్సీఓ పేరుతో ఆర్టెక్స్ తీసుకున్నట్లు- తెలిందన్నారు. ఈక్రమంలో ఫరీదాబాద్ నుంచి ఇద్దరు అనుమానితులను అరెస్టు చేశామన్నారు. వారిలో ఒకరు



అస్సాంకు చెందిన పపోరి బారువా (31) అనే మహిళ కాగా, మరోకరు తుగ్గకాబాద్కు చెందిన దీపక్(32)గా గుర్తించినట్లు- తెలిపారు. ఈ మహిళ ఒక ఎస్సీఓకు కార్యదర్శిగా పని చేస్తుందని, నిందితుల నుంచి రూ.1.08 కోట్లు- స్వాధీనం చేసుకున్నట్లు తెలిపారు. మిగిలిన వారిని కూడా గుర్తించామని, అతి త్వరలో వారిని కూడా అరెస్టు చేస్తామన్నారు.

ఎన్టీఎలో ఉంటూ ఇతరులకు ఎలా మద్దతు ఇస్తాం

రాధాకృష్ణన్ కలిసి అభినందించిన చంద్రబాబు

న్యూఢిల్లీ- నేటి ప్రభాత సూర్య : దేశం గౌరవించదగిన వ్యక్తి ఎన్టీఎ ఉపరాష్ట్రపతి అభ్యర్థి సీపీ రాధాకృష్ణన్ అని ఏపీ సీఎం చంద్రబాబు నాయుడు అన్నారు. దిల్లీలో శుక్రవారం సీఎం ఆయన్ను కలిసి అభినందించారు. అనంతరం మీడియాతో చంద్రబాబు మాట్లాడారు. ఎన్టీయే భాగస్వామ్య పక్షాలు సీపీ రాధాకృష్ణన్

నీను ఉపరాష్ట్రపతి అభ్యర్థిగా ఎంపిక చేశాయి. ఆయనకు మా మద్దతు ఉంటుందని చెబుతూ అభినందనలు తెలిపాను. దేశానికి, ఉపరాష్ట్రపతి పదవికి సీపీ రాధాకృష్ణన్ గౌరవం తీసుకొన్నారు. ఎన్నికల ముందు నుంచి ఎన్టీయేలో తెదేపా ఉంది. ఆ అభ్యర్థితో మా మద్దతు ఉంటుంది. తెలుగువాడు అన్నప్పుడు గెలిచే అవకాశం ఉంటేనే అభ్యర్థిని పెట్టాలి. గెలిచే అవకాశం లేకపోయినా అభ్యర్థిని పెట్టి ఇండియా కూటమి రాజకీయం చేస్తోంది. ఎన్టీయేలో ఉన్నప్పుడు ప్రతిపక్ష అభ్యర్థికి ఎలా మద్దతు ఇస్తాం? అని చంద్రబాబు అన్నారు.



కూటమికి కట్టుబడి వెళతామని అన్నారు. ఉపరాష్ట్రపతిగా రాధాకృష్ణన్ను గెలిపిస్తామని అన్నారు. చంద్రబాబు వెంట తెలుగు పార్టీకి చెందిన మంత్రులు, ఎంపిలు ఉన్నారు.

దేన్యతండాలో పనుల జాతర

ప్రారంభం



చింతపల్లి -నేటి ప్రభాత సూర్య (ఆగస్టు 22)

మహాత్మా గాంధీ జాతీయ గ్రామీణ ఉపాధి హామీ పథకం ప్రారంభోత్సవం లో భాగంగా శుక్రవారం ప్రభుత్వం ప్రారంభిస్తున్న పనుల జాతర కార్యక్రమంలో భాగంగా దేన్య తండా గ్రామపంచాయతీలో గుంతల పనులను ప్రారంభించిన ఏపీవో శౌరి రెడ్డి. కార్యక్రమంలో గ్రామ సెక్రెటరీ చంద్రశేఖర్, దేన్య తండా గ్రామ శాఖ అధ్యక్షుడు రామావత్ శ్రీనివాస్ నాయక్, మాల్ వ్యవసాయ మార్కెట్ డెవలప్మెంట్ రమావత్ హనుమాన్ నాయక్, రామావత్ బిగ్గ నాయక్,రామావత్ పంతు నాయక్, చంద్రయ్య, రామావత్ మోత్య నాయక్ ,రామావత్ సుందర్, రాజు ముఖ్యులు పాల్గొన్నారు.

సాగర్ హైవేకి ది ఢిల్లీ వరల్డ్ స్కూల్

అనుమతి లేని పాఠశాల పై చర్యలు ఎక్కడ....

ప్రమాదాలు జరిగితే బాధ్యత ఎవరిది?

నిద్ర మత్తులో అధికారులు...

ఓపినింగ్ పరిమిషన్స్ రద్దు చేయాలనివిద్యార్థి

సంఘాల డిమాండ్...



తుర్రయంజాల్ -నేటి ప్రభాత సూర్య :

తుర్రయంజాల్ పురపాలక సంఘం పరిధిలోని 19 వార్డు సాగర్ రహదారి పై అనుమతి లేని సెల్లార్ తో కూడిన కమర్షియల్ బిల్డింగ్లో ది ఢిల్లీ వరల్డ్ స్కూల్ కు విద్యా శాఖ నుంచి తాత్కాలిక పర్మిషన్ తీసుకొని పాఠశాలను నిర్వహిస్తున్నారు. సాగర్ ప్రధాన రహదారికి స్కూల్ ఉండడంతో విద్యార్థులకు ప్రాణహాని జరిగే అవకాశాలు కూడా ఉంటాయి. ప్రమాదాలు జరిగితే ఎవరు బాధ్యత వహిస్తారు.విద్యార్థులకు కనీస మౌలిక సదుపాయాలు కల్పించకుండా ఫీజులు వసూలు చేస్తున్నారు.సరైన అర్హత లేని వారి తో విద్యా బోధన చెప్పిస్తున్నారు.విద్యార్థులకు ఆడుకోవడానికి సరైన ఆట స్థలం లేదు వెంటనే ఈ పాఠశాల ఓపినింగ్ పరిమిషన్స్ రద్దు చేయాలని విద్యార్థి సంఘాలు కోరుతున్నారు.విద్యా హక్కు చట్టానికి తూట్లు పొడుస్తూ చట్ట వ్యతిరేక పద్ధతిలో ఈ స్కూలు యాజమాన్యం వ్యవహరిస్తున్నది. ఇప్పటికైనా జిల్లా విద్యాధికారులు ది ఢిల్లీ వరల్డ్ స్కూల్ పై చర్యలు తీసుకోవాలని విద్యార్థి సంఘాలు కోరుతున్నారు..

మంచిర్యాలలో పనుల జాతర సందడి



- అభివృద్ధి పట్ల కాంగ్రెస్ కట్టుబాటు స్పష్టం

మంచిర్యాల జిల్లా:నేటి ప్రభాత సూర్య, ఆగస్టు. 22: మంచిర్యాల జిల్లాలో పనుల జాతర ఉత్సాహంగా కొనసాగుతోంది. అభివృద్ధి పనుల పట్ల కాంగ్రెస్ ప్రభుత్వం తీసుకున్న కట్టుబాటును మరోసారి ప్రజలకు అర్థమయ్యేలా, రాష్ట్ర కార్మిక మరియు గనుల శాఖ మంత్రి డా. జి. వివేక్ వెంకటన్నామి గారు జిల్లా కలెక్టర్ శ్రీ కుమార్ దీపక్ గారితో కలిసి పలు కార్యక్రమాలలో పాల్గొన్నారు.భీమారం మండల కేంద్రంలో నిర్వహించిన కార్యక్రమంలో అంగన్నాడి భవన నిర్మాణానికి భూమి పూజ నిర్వహించారు. గ్రామ చిన్నారుల భవిష్యత్తు వృష్టా విద్య, పోషణ, ఆరోగ్యం అన్ని ఒకే చోట లభించేలా



అంగన్నాడి కేంద్రాలు ఏర్పాటు చేస్తున్నామని మంత్రి గారు వెల్లడించారు.ఇదే కార్యక్రమంలో గ్రామానికి చెందిన ఒక నిరుపేద కుటుంబం ఇందిరమ్మ ఇల్లు కోసం విజుప్లి చేయగా, మంత్రి వెంటనే స్పందించి అక్కడే ఉన్న అధికారులను ఆ కుటుంబానికి త్వరితగతిన ఇల్లు మంజూరు చేయాలని ఆదేశించారు. “కాంగ్రెస్ ప్రభుత్వం పేదల పక్షాన నిలబడి, ప్రతి అర్హుడికి గృహం కల్పించడమే లక్ష్యం. ఇదే ముఖ్యమంత్రి రేపంత్ రెడ్డి గారి సంకల్పం” అని మంత్రి వివేక్ స్పష్టం చేశారు.తరువాత జైపూర్ మండలంలో నిర్వహించిన పనుల జాతరలో పాల్గొని పలు అభివృద్ధి కార్యక్రమాలను ప్రారంభించారు. రహదారులు, పాఠశాలలు, కమ్యూనిటీ హాల్స్, ఇండ్ల నిర్మాణం వంటి పనులు సమానంగా సాగుతున్నాయని ఆయన వివరించారు.ఈ సందర్భంగా మాట్లాడుతూ మంత్రి వివేక్ గారు, “కాంగ్రెస్ ప్రభుత్వం మాట ఇస్తే తప్పక నెరవేరుస్తుంది. రైతు పక్షపాతిగా, పేదల కోసం ఇందిరమ్మ ఇట్లు, యువత కోసం ఉద్యోగాలు %-%- ఇవన్నీ కాంగ్రెస్ పాలనలోనే సాధ్యం. ప్రతి గ్రామం వెలుగుతో, ప్రతి కుటుంబం సంతోషంతో నిండిపోవడమే మా లక్ష్యం” అని అన్నారు.ఈ కార్యక్రమాల్లో స్థానిక ప్రజాప్రతినిధులు, జిల్లా అధికారులు, కాంగ్రెస్ పార్టీ నాయకులు, కార్యకర్తలు, పెద్ద సంఖ్యలో ప్రజలు పాల్గొని ఉత్సాహాన్ని నింపారు.

గౌడన్నలకు ఇచ్చిన హామీలను అమలు పరచాలని డిమాండ్

ధర్మాల్లో పాల్గొన్న అనంతరాజు గౌడ్.

హైదరాబాద్ -నేటి ప్రభాత సూర్య (ఆగస్టు 22)

కాంగ్రెస్ పార్టీ ఎన్నికలకు ముందు గౌడ్ లకు ఇచ్చిన హామీ ప్రకారం వైస్సె, బార్ ఆండ్ రెస్టారెంటల్లో 25శాతం రిసర్వేషన్లు అమలు పరచాలని గౌడ సంఘాల ఆధ్వర్యంలో శుక్రవారం హైదరాబాద్ లోని గన్ పార్క్ వద్ద నిర్వహించిన నిరసన కార్యక్రమానికి మాజీ మంత్రివి.శ్రీనివాస్ గౌడ్ తో కలిసి ధర్మాల్ పాల్గొన్న మద్రిగూడ మాజీ ఎంపీపీ బిఆర్ఎస్ రాష్ట్ర నాయకులు అనంత రాజు గౌడ్. ఈ సందర్భంగా వారు మాట్లాడుతూ కాంగ్రెస్ పార్టీ ఎన్నికల సమయంలో అమలు కాని హామీలు ఇచ్చి అధికారంలోకి వచ్చి, ఇచ్చిన హామీలను గాలికి వదిలేసిందన్నారు. హైదరాబాద్ లో కల్లుపై కుట్ర చేసి కల్లును బండ్ చేయడం సిగ్గు చేటని. తెలంగాణలో 2సంవత్సరాలలో తాటి, ఈత చెట్లపై నుండి ప్రమాదానికి గురై, సుమారుగా 1145మంది గీత కార్మికులు చనిపోయారని తెలిపారు. తక్షణమే వారి కుటుంబాలకు ఇచ్చిన హామీ ప్రకారం ఒక్కొక్క కుటుంబానికి రూ.10 లక్షల నష్టపరిహారం ఇవ్వాలని, హైదరాబాద్ లో మూసివేసిన కల్లు దుకాణాలను వెంటనే తెరవాలని, జనగామ జిల్లాకు సర్కార్ సర్కాయి పాపన్న పేరు పట్టాలని ప్రభుత్వాన్ని డిమాండ్ చేశారు. వైస్ పోలలో బిఆర్ఎస్ ప్రభుత్వంలో గౌడ్ లకు 15శాతం ఇస్తే, కాంగ్రెస్ పార్టీ 25 శాతం ఇస్తామని హామీ ఇచ్చి నేడు 25 శాతం హామీని అమలు చేయకుండా, 15శాతంను అమలు చేయడాన్ని వ్యతిరేకిస్తున్నామని తెలిపారు.



వెంటనే ఇచ్చిన హామీ ప్రకారం సవరించి గౌడ్ లకు వైస్సె లలో 25శాతం కోటాను కేటాయించి. గౌడ్ లపై పెట్టిన అక్రమ కేసులను వెంటనే ఎత్తివేయాలని రాష్ట్ర ప్రభుత్వాన్ని కోరారు. లేని యెడల గౌడ్ అన్నల కోపాన్ని చవిచూడక తప్పదని హెచ్చరించారు. ఈ కార్యక్రమంలో తెలంగాణ గౌడ్ కల్లుగీత సంఘాల సమన్వయ కమిటీ చైర్మన్ బాలగౌని బాలరాజు గౌడ్, గౌడ కల్లుగీత వృత్తిదారుల సంఘం రాష్ట్ర అధ్యక్షులు ఐలి వెంకన్న గౌడ్, గౌడ్ ఐక్యసాధన సమితి రాష్ట్ర అధ్యక్షులు అంబాల నారాయణ గౌడ్, అఖిల భారత్ గౌడ సంఘం గ్రేటర్ హైదరాబాద్ ప్రధాన కార్యదర్శి బందారం అనిల్ గౌడ్, బీసీ సమైక్య అధ్యక్షులు ఎస్ . దుర్గయ్య గౌడ్, జీబీఎస్ చీకటి ప్రభాకర్ గౌడ్, దామోదర్ గౌడ్, రాజు గౌడ్ మరియు తదితరులు పాల్గొన్నారు.

70వేలు లంచం తీసుకుంటూ అడ్డంగా బుక్తైన సబ్ రిజిస్ట్రార్!

వనస్థలిపురం-నేటి ప్రభాత సూర్య:

సామాన్యుడు ఏ పని కోసం వచ్చినా.. రక్తం పిండుకునితాగే లంచగొండులు ఉన్నంత కాలం ఈ వ్యవస్థలో మార్పు ఎప్పటికీ రాదు. ఎప్పటికప్పుడు ఏసీబీ అధికారులు నిఘా పెట్టి దాడులు చేస్తున్నా.. సర్కార్ కార్యాలయాల్లో పెద్ద కొలువులో ఉన్న అధికారుల తీరులో మాత్రం మార్పురావడం లేదు. ఇటీవల కాలంలో పలువురు అవినీతి జలగలు లంచం తీసుకుంటూ పట్టుబడిన సంగతి తెలిసిందే.తాజాగా ఏసీబీ వలకి మరో అవినీతి అధికారి చిక్కారు. రూ.70వేలు లంచం తీసుకుంటూవనస్థలిపురం సబ్ రిజిస్ట్రార్, దాక్యు మెంట్ రైటర్ హ్యుండెడ్ గా ఏసీబీ వలకి చిక్కారు. ఏసీబీ అధికారులు కేసు వివరాలను వెల్లడించారు. వనస్థలిపురం సబ్ రిజిస్ట్రార్ కార్యాలయంలో ఎస్ రాజేష్ కుమార్ సబ్ రిజిస్ట్రార్ గా విధులు నిర్వహిస్తున్నాడు. ఈ క్రమంలో తుర్రయంజాల్ రెవెన్యూ పరిధిలో గల 200 గజాల ఫ్లాటును రిజిస్ట్రేషన్ చేసి క్రమంలో బాధి తుడి వద్ద సబ్ రిజిస్ట్రార్ రూ. లక్ష డిమాండ్ చేశాడు. ఆయన డిమాండ్ మేరకు బాధితుడు రూ.70వేలు చెల్లించేందుకు అంగీకరించాడు.



సబ్ జిస్ట్రార్ కార్యాలయం వద్దనే అర్జున్ రావు దాక్యుమెంట్ ఆఫీసులో పనిచేస్తున్న నాగోల్ కు చెందిన రమేష్ గౌడ్ సహాయంతో బాధితుడు, సబ్ రిజిస్ట్రార్ కు రూ.70వేలు అందిస్తున్న క్రమంలో ఏసీబీఅధికారులు పట్టుకున్నారు .రూ.70వేలను స్వాధీనం చేసుకొని వారిని అరెస్ట్ చేసి రిమాండ్ కు తరలించినట్లు ఏసీబీ అధికారులు తెలిపారు.

మానసా దేవి అమ్మవారికి 108

రకాల ప్రసాదాలతో నైవేద్యం



కరీంనగర్ (గన్నేరువరం)- నేటి ప్రభాత సూర్య:

మండలంలోని ఖాసంపేట గ్రామంలో స్వయంభూగా వెలసిన శ్రీ మానసా దేవి ఆలయంలో శ్రావణమాసంలో చివరి శుక్రవారం కావడంతో 108 రకాల నైవేద్యాలతో అమ్మవారికి నివేదన. అనంతరం దశ కుష్మాండలతో అమ్మవారికి ప్రత్యేక హారతులు సమర్పించారు. అపురూప లక్ష్మి , మానసా దేవి అమ్మవారికి అలంకరణ చేసే పసుపు గౌరమ్మకు ప్రత్యేక పూజలు, నిర్వహించారు. అపురూపలక్ష్మి అమ్మవారికి క్షీరాభిషేకం, కుంకుమ పూజలు, అగ్ని దేవుని ప్రత్యేక పూజలు, నిర్వహించారు. భక్తులు 108 జంట నాగ శివలింగాలకు నీటితో అభిషేకం చేసి, అమ్మవార్లకు ఓడి బియ్యం, ముడుపులు కట్టారు. ఆలయానికి వచ్చిన భక్తులకు ఎలాంటి అసౌకర్యాలు జరగకుండా అన్ని ఏర్పాట్లు చేస్తున్నట్లు ఆలయ చైర్మన్ ఏలేటి చంద్రారెడ్డి తెలిపారు. ఈ కార్యక్రమంలో కమిటీ సభ్యులు, భక్తులు పాల్గొన్నారు.